



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2209/25 – 2021 ජනවාරි මස 05 වැනි අඟහරුවාදා – 2021.01.05

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස – පළාත් සභා

### පළාත් සභා නිවේදන

මධ්‍යම පළාතේ පළාත් සභාව

මැදදුම්බර ප්‍රාදේශීය සභාවේ විනෝද බදු පැනවීම

(267 වන අධිකාරිය වූ) විනෝද බදු ආඥාපනතේ 2 වන වගන්තියේ (1) වන උපවගන්තියෙන් පැවරී ඇති බලතල ප්‍රකාරව මැදදුම්බර ප්‍රාදේශීය සභාවේ 2020.08.18 වන දින පැවති මහා සභා රැස්වීමේ තීරණ අංක 05.01 යටතේ තීරණය කරන ලද පහත සඳහන් යෝජනාව ඉහත කී විනෝද බදු ආඥා පනතේ දෙවන උපවගන්තියෙන් පැවරී ඇති බලතල ප්‍රකාරව මධ්‍යම පළාත් ගරු ආණ්ඩුකාරවර ලලිත් යූ. ගමගේ වන මා විසින් අනුමත කරන ලද බවට එකී උපවගන්තිය අනුව මෙයින් පළකරනු ලැබේ.

ලලිත් යූ. ගමගේ,  
ආණ්ඩුකාරවර,  
මධ්‍යම පළාත.

2020 ඔක්තෝබර් මස 28 වැනි දින,  
ආණ්ඩුකාරවර කාර්යාලයේ දී ය.

යෝජනාව

(267 වන අධිකාරිය වූ) විනෝද බදු ආඥා පනතේ 2 වන වගන්තියේ (1) වන උපවගන්තියෙන් පැවරී ඇති බලතල ප්‍රකාරව මැදදුම්බර ප්‍රාදේශීය සභාව, සභාවේ පරිපාලන සීමා ඇතුළත වූ ප්‍රදේශයන්හි පවත්වනු ලබන එකී ආඥාපනතේ විස්තර කර ඇති යම් විනෝද කටයුත්තකට ඇතුළුවීම පිණිස කරනු ලබන ගෙවීමකින් (විනෝද බදු හැර) සියයට 10% ක සමාන බද්දක් පනවා අය කළ යුතු යයි ද මෙම යෝජනා සම්මතය ගැසට් පත්‍රයෙහි පළකරන ලද මාසයට ඉක්බිතිව එළඹෙන මාසයේ පළමු දින සිට ක්‍රියාත්මක විය යුතු යයි ද යෝජනා කරමි.

01 - 256



## මධ්‍යම පළාතේ පළාත් සභාව

## පන්විල ප්‍රාදේශීය සභාවේ විනෝද බදු පැනවීම

(267 වන අධිකාරිය වූ) විනෝද බදු ආඥාපනතේ 2 වන වගන්තියේ (1) වන උපවගන්තියෙන් පැවරී ඇති බලතල ප්‍රකාරව පන්විල ප්‍රාදේශීය සභාවේ 2020.08.19 වන දින පැවති මහා සභා රැස්වීමේ තීරණ අංක ඉ.(01), iii යටතේ තීරණය කරන ලද පහත සඳහන් යෝජනාව ඉහත කී විනෝද බදු ආඥා පනතේ දෙවන උපවගන්තියෙන් පැවරී ඇති බලතල ප්‍රකාරව මධ්‍යම පළාත් ආණ්ඩුකාරවර ලලිත් යූ. ගමගේ වන මා විසින් අනුමත කරන ලද බවට එකී උපවගන්තිය අනුව මෙයින් පළකරනු ලැබේ.

නීතිඥ ලලිත් යූ. ගමගේ,  
ආණ්ඩුකාරවර,  
මධ්‍යම පළාත.

2020 නොවැම්බර් මස 13 වැනි දින,  
ආණ්ඩුකාරවර කාර්යාලයේ දී ය.

## යෝජනාව

(267 වන අධිකාරිය වූ) 1946 අංක 12 දරන විනෝද බදු ආඥාපනතේ 2 (1) වන වගන්තියෙන් හා 1984 අංක 37 දරන විනෝද බදු සංශෝධිත පනත අනුව පන්විල ප්‍රාදේශීය සභා බල ප්‍රදේශය තුළ සිදු කෙරෙන ආගමික, අධ්‍යාපනික හා පුණ්‍ය කටයුතු සඳහා වන දර්ශනයන් හැර සෙසු සියලු මහජන සංදර්ශනයන්ගෙන් ප්‍රවේශ පත්‍ර ගාස්තුවෙන් 10% ක විනෝද බද්දක් අයකිරීම සඳහා 1987 අංක 15 දරන ප්‍රාදේශීය සභා පනතේ 8(1) වගන්තියෙන් මා වෙත පැවරී ඇති බලතල ප්‍රකාරව මෙයින් යෝජනා කරන්නීය.